

મરણમાંથી જીવન



ગુજરાત વિદ્યાપીઠ ગ્રંથાલય
અમદાવાદ
ગુજરાતી કોષાભિદ સંગ્રહ
૧૯૦૨

ગુજરાત વિદ્યાપીઠ ગ્રંથાલય

[ગુજરાતી કોષાભિદ વિભાગ]

અનુક્રમાંક ૧૬૦૨૨.

યર્ગીક

પુસ્તકનું નામ અરહમીયી ખુશન

વિષય પૃ: ૩૩

મરણમાંથી જીવન

મરણમાંથી જીવતા થવું તે સંખંધી તમે કદી સાંભળ્યું છે? ના સાંભળ્યું હોય તો પૂઠા પરનું ચિત્ર જુઓ. તેમાં તમારી નજરે જે પડે તે ઉપર વિચાર કરો, કારણકે તેમાંથી તમને ધારું જાણવાનું મળશે.

તે ચિત્રમાં પથારી પર પડેલી એક છોડી દેખાય છે. તેનો ચહેરો શીકા ને ઘાળી પૂછી જેવો લાગે છે. ખરેખર તે મરણ પામેલી છે. જુઓ પથારીની આજુબાજુ ભેગાં થએલાંઓનાં મોં! કેવાં ઉતરી ગએલાં લાગે છે! બધાં ઉપગ્રવે એવો આ બનાવ માલમ પડતો નથી શું? એ સંખંધી વિશેષ જાણવાની તમારી ઇચ્છા થતી હશે. સાંભળો ત્યારે, આ બનાવનું વર્ણન પવિત્ર શાસ્ત્રમાં આવે છે. તેમાં જે વાર્તા છે તેનો સારાંશ નીચે પ્રમાણે છે :—

આજથી આસરે ૧૯૦૦ વર્ષ પર પાલેસ્તાઇન દેશમાં આ બીના બની હતી. એક અમલદારની એકનીએક ઉછરતી દીકરી બહુજ માંદી થઇ ગઇ, તેથી તે પ્રભુ ઇસુ ખ્રિસ્તને શોધતો શોધતો તેમની પાસે ગયો; પછી ગદગદ કંઠે તેમની વિનંતી કરી, કે કૃપા કરી મારે ઘેર આવો. મારી એકનીએક દીકરી મરણુતોલ માંદી છે. તેની વિનંતી સાંભળી પ્રભુ ઇસુ તેને ઘેર જવા નીકળ્યા. એટલામાં આ અમલદારના ઘરનો એક માણસ તેમને રસ્તામાં સામે મળ્યો. તેણે મોટે ધોળે રડતાં ને પોતાનાં લુગડાં ફાડતાં કહ્યું, કે બાપુ, દીકરી મરી ગઇ છે. હવે પ્રભુને તરફી ના આપશો. આ સાંભળતાંજ વાચ્ચરસના મોં પરનું નૂર જતું રહ્યું. ને તેનો ચહેરો શીકા પડી ગયો. વળી તે બહોશ થઇ જમીન પર ઢળી પડવાની તૈયારીમાં હતો, એટલામાં પ્રભુએ તેને દિલાસો દેતાં કહ્યું, કે બી મા, માત્ર વિશ્વાસ કર, ને તે સાજી થશે. આ વચ્ચેનીથી તેને હિમ્મત આવી, તેથી તે પોતાનો જીવ કાપ્યુમાં રાખી પ્રભુ ઇસુને સાથે લઇ પોતાને ઘેર ગયો. તેઓ ઘેર ગયા ત્યારે તેમણે ત્યાં ભારે રડારોળ સાંભળી, કારણકે મંદવાડને પ્રસંગે ખબર જોવા આવનારાં બધાંને માલમ પડ્યું કે હવે છોડી મરી ગઇ છે, તેઓને પ્રભુ ઇસુએ કહ્યું, કે રડો મા, છોડી મરી ગઇ નથી, પણ ઉઠો

છે. એ સાંભળી ધણીએ તેમને હસી કાઢ્યા. પણ પ્રભુએ તેની દરકાર કરી નહિ. તે ખાટલે પડેલી છોડીની પાસે ગયા, અને તેનો હાથ પકડીને કહ્યું, કે છોકરી, ઉઠ, ને તરત તેનો આત્મા તેનામાં પાછો આવ્યો. ને છોડી ઉઠીને બેઠી થઇ. એમ આ છોડી મરણમાંથી જીવન પામી અને પાપના ધરમાં આનંદથી રહી.

આ ચિત્રમાં તો માત્ર આ છોડીને જીવતી કરવાની વાત આવે છે, પણ પ્રભુ ઇસુએ માત્ર આ છોડીનેજ જીવન આપ્યું ન હતું. નાઇન નામે એક નગરમાં પ્રભુ ઇસુ પેસતા હતા તેવામાં કેટલાક માણસો એક શયને લઈને નીકળ્યા. એક જીવાન મરી ગયો હતો. તેની મા વિધવા હતી, અને આ તેનો એકનોએક દીકરો હતો. પ્રભુ ઇસુએ ખાંધીઆને ઉભા રાખ્યા, ને મરેલાને કહ્યું, જીવાન, ઉઠ. એટલે જે મરેલો હતો તે ઊંડા થયો ને બોલવા લાગ્યો. તેથી તેની મા અને બીજાં બેનારાં સઘળાં આનંદ પામ્યાં.

આથી વધારે મોટો બીજો એક યનાવ ગયો હતો. લાબરસ નામે પ્રભુ ઇસુનો એક મિત્ર મરી ગયો હતો. મરિયમ અને માર્થા નામે તેના બે બેનો પાછળ નિરાધાર રહી હતી. પ્રભુ ઇસુ ને વળતે દૂર હતા. તેમના પર આ વિષે ખબર મોકલી. આવતાં વાર લાગી. ચાર દહાડા વિતી ગયા પછી પ્રભુ ઇસુ આવ્યા. આજ તેને મરી ગયાને ચાર દહાડા થયા, હવે તો તે ગંધાતો હશે, હવે શું થઇ શકે? એમ એ બેનો કહેવા લાગી. પણ પ્રભુ ઇસુએ કહ્યું, પુનરુત્થાન તથા જીવન હું છું, મારા પર જે કોઈ વિશ્વાસ કરે છે તે બેંકે મરી જાય તોપણ તે જીવતો થશે. એમ કહીને તે લાબરસની કબર પાસે ગયા ને કહ્યું, લાબરસ, બહાર આવ, એટલે ચાર દિવસનો મરેલો લાબરસ જીવતો થયો.

ખરેખર પ્રભુ ઇસુ જીવનના અધિકારી છે.

હવે ફરીથી જીવો એ સુંદર ચિત્ર. એમાં પ્રથમ તો મરણ વિગેની વાત આવે છે, માટે

મરણ એટલે શું?

મરણ એટલે શું એ તો આપણે અધાં જાણીએ છીએ. શરીરમાંથી જીવ જતો રહે, હાડવુંચાડવું અને બોલવું, વિચારવું બંધ થાય તેનું નામ મરણ.

શરીરમાંથી જીવનું જવું એ દૈહિક મરણ કહેવાય. તે મરણ તમે બધાંએ જોયું હશે, કારણકે એવું મરણ બધી જગાએ થાય છે. પણ બીજી જાતનું એક મરણ છે. તેના વિષે તમે અજાણ હશો, એનું નામ આત્મિક મરણ છે. શરીર જીવતું હોય પણ આત્મા પાપોમાં તથા અપરાધોમાં મરેલો હોય, ત્યારે તે શારીરિક રીતે જીવતો હોવા છતાં આત્મિક રીતે મરેલો છે. બધાં પાપી માણસોની આવી કદંગી સ્થિતિ છે. ત્યારે—

આત્મિક મરણ એટલે શું?

પાપથી આત્મા મરી જાય છે. પાપ એટલે ઇશ્વરની આજ્ઞાનું ઉલ્લંઘન. તેની આજ્ઞા પ્રમાણે ન ચાલવું, અથવા તેની આજ્ઞા પ્રમાણે ચાલવામાં બદરકાર રહેવું એ ખરેખર પાપ છે. અરે! માનવજીવનના ખરા ધર્મ અને મર્મ વિષે જૂલમાં રહેવું એજ પાપ.

પ્રભુ ઇસુએ કહ્યું હતું, કે પ્રભુ દેવ પર પૂરા હૃદયથી, પૂરા જીવથી તથા પૂરા મનથી પ્રીતિ કરવી. અને જેવી પોતા પર તેવી પોતાના પડોસી (જનસમાજ) પર પ્રીતિ કરવી. એ રીતે ઇશ્વરે આપણને માનવધર્મ બતાવેલો છે. જીવના કરારમાં દશ આજ્ઞાઓના સ્વરૂપમાં તે વિગતવાર સમજાવ્યો હતો :

૧. એકજ દેવને માનવો.
૨. મૂર્તિપૂજન કરવી નહિ.
૩. પરમેશ્વરનું નામ હલકા રીતે લેવું નહિ.
૪. વિશ્રામવાર પવિત્ર પાળવો.
૫. માતાપિતાનું સન્માન કરવું.
૬. ખૂન ન કરવું.
૭. ગરકર્મ ન કરવું.
૮. ચોરી ન કરવી.
૯. જૂઠ્ઠી સાક્ષી ન પૂરવી.
૧૦. લોભ ન રાખવો.

હવે ધ્યાનપૂર્વક વિચાર કરશો તો જણાશે, કે કોઇ પણ માણસ સંપૂર્ણ રીતે ઉપરની આજ્ઞાઓ પાળી શકતું નથી. બધાં અપૂર્ણ છે, પાપી છે. પ્રભુએ આપેલી શક્તિઓનો ગેરઉપયોગ કર્યો; છિનાળું, ચોરી અને

તકરારો કરી દેહને પાપી કર્યો, કાષ્ઠની ઉપર કુડી નજર નાખી અથવા લોભવૃત્તિ પોપી મનને અશુદ્ધ કર્યું. તેમજ અલૌકિક આત્માના અવાજને નકારી આત્માને બ્રષ્ટ કર્યો; ખરેખર શારીરિક, માનસિક તથા આત્મિક રીતે પાપો કરીને પાપી થયાં. જેઓ એવું કરે છે તેઓ આત્મિક રીતે મરેલાં કહેવાય. માટે મોજશોખ, ચેનખાજી, દુર્વ્યસન, દ્રવ્યવિલાસ, દુરાચાર, લોભ, અદેખાઈ, કપટ, નિંદા, અભિમાન, પ્રપંચ, વિશ્વાસઘાત, વગેરે તજી દેવાં; કેમકે એ આત્માના રોગ છે, અને તેથી આત્મિક મરણીની પળે છે.

આત્મિક મરણીમાંથી છૂટવાનો ઉપાય

દરેક જણ આ રોગ અને મરણીમાંથી છૂટવા અને આ લોક ને પરલોકમાં પરમ સુખ, આનંદ અને શાન્તિ ભોગવવા યત્ન કરે છે. પણ જેમ દુઝતો માણસ પોતાને બચાવી શકતો નથી, તેમ પાપી માણસ પોતાનો ઉદ્ધાર પોતે કરી શકતો નથી. પ્રભુ ઇસુ સર્વ પાપીઓને આમંત્રણ આપી બોલાવે છે, કે યો વૈતરું કરનારાઓ તથા ભારથી લદાયલાઓ, તમે સધળા મારી પાસે આવો, ને હું તમને વિશ્વાસ આપીશ. માટે પ્રભુ ઇસુ ખ્રિસ્તનું આમંત્રણ સ્વીકારી તેમને શરણે જવું એ દરેક માણસની ખાસ ફરજ છે. જેઓ એ પ્રમાણે કરે છે તેઓને આત્મિક રોગ મટી જાય છે, ને તેઓ આત્મિક મરણીમાંથી બચી જઈ જીવન પામે છે. રાગ ને રંક, અમલદાર અને તાબેદાર, ભણેલાં અને અભણ એ બધાં છૂટથી તેમની પાસે જઈ શકે છે. જેઓ યાઐરસની માફક તેમની પાસે જઈને વિનંતી કરે છે, તે સધળાંને તે અંગીકાર કરે છે. જેઓ તેમની પાસે જાય છે તેઓને આનંદ અને શાંતિ પ્રાપ્ત થાય છે.

પ્રભુ ઇસુ પાસે જનારને વખતે નડતર થશે, સગાંસંબંધીઓનું બંધન આડે આવશે, સ્થાવર જંગમ મિલકત હેંચે વાગશે; પણ જે થાય તે થાય એમ સમજીને જવું જોઈએ. જુઓ, આ વાર્તામાં તેમની પાસે જનાર અમલદારને અડચણ આવી, ચાકર કાળોત્રી લઈને આવ્યો અને રડતાં રડતાં કહ્યું, કે પ્રભુને તરફી ના આપશો, દીકરી મરી ગઈ છે. આ વાત સાંભળીને તેના સાંધા નરમ થઈ ગયા. પણ વિશ્વાસ કરી શરણે

ગયો ઝોટલે મનની મુરદ અર આવી. દીકરીનું મરણ ફેરવાઇને જીવન થઇ ગયું, રમશાન જેવું ઘર નંદનવન જેવું ખીલ્યું, શોક આનંદમાં સમાઇ ગયો અને સૌ સારાં વાનાં થયાં. નડતર આવ્યું, પણ પ્રભુ ઇસુએ તેને કેવી ધીરજ અને શક્તિ આપ્યાં? “બી મા, માત્ર વિશ્વાસ કર, ને તે સાજી થશે.” જેઓ તેમનું વચન સાંભળીને માન્ય કરે છે તેમને તે દિમ્મત આપે છે તથા તેમને પોતાનો કરી લેવાની શ્રદ્ધા અને શક્તિ આપે છે. જેઓ વિશ્વાસથી તેમની પાસે જાય છે, પોતાનાં પાપ કપૂલ કરે છે, પોતાનાં પાપકર્મોનો પસ્તાવો કરે છે, ફરી પાપ ન કરવાની ટેક લે છે અને તેમના નામે ઇશ્વર આગળ વિનંતી કરે છે તેઓને તે નવું જીવન અને જળ આપે છે. જેઓને જીવનની કિમ્મત અને કદર છે, જેઓ વિશ્વાસ કરી તેમને શરણે જાય છે, તેઓને જે જે સારાં વાનાંની અગત્ય છે, તે તે સઘળાં સારાં વાનાં તે જરૂર આપે છે, ઝોટલે આ જીવનની અંદર નવું જીવન શરૂ થાય છે; આત્મિક જીવન શરૂ થએલું હોવાથી દૈહિક જીવન જોણુ અને છે. દરિદ્રતા, દુઃખ અને સતાવણી છતાં આત્મા અડગ રહે છે. પરીક્ષણો આવે છે, પણ તે પર જીત પામીને આત્મા સદા ઇશ્વરનેજ આધીન રહે છે.

હવે તેમના પરલોકના જીવન વિષે જોઇએ. જેઓ પ્રભુ ઇસુને નામે ઇશ્વર આગળ આવી રીતે વિનંતી કરે છે, કે “હે ઇશ્વર, મારા પર દયા રાખ ને મારાં પાપ માફ કર,” તેઓની વિનંતી જરૂર ઇશ્વર સાંભળે છે. તેઓ ઇસુના શિષ્યો થાય છે. તેઓનો દેહ પડે, તો પણ આત્મા સદા જીવતો રહે છે; તેઓ અમરપદ પ્રાપ્ત કરે છે, અને સ્વર્ગે ઇશ્વરની હજીરમાં રહે છે. ત્યાં તેઓ તેની સેવા તથા સ્તુતિ કરતાં આનંદ, શાંતિ અને આરામ ભોગવે છે. તે આવી રીતે બનશે, ઝોટલે જગતને અંતે પ્રભુ ઇસુ આવશે, ત્યારે જેઓ તેમના પર વિશ્વાસ કરી તેમને શરણે રહી મરી ગયાં છે, તેઓ પાછાં ઉઠશે તથા જીવતાંઓ પરમ રૂપમાં અદલાઇને મહિમાવાન થઇ જશે. પછી સ્વર્ગે લેવાશે ત્યારે ઉત્તર જીવ્યુલેલાં સુખો પામશે. પવિત્ર શાસ્ત્રમાં લખેલું છે કે તેઓ ઇશ્વરના શ્રોક થઇ જશે, અને ઇશ્વર તેઓની સાથે રહીને તેઓનો પિતા થશે. તે તેઓની આંખોમાંનું દરેક આંસુ લુછી નાખશે. મરણ ફરીથી થનાર

નથી, તેમજ શોક, રૂદન કે દુઃખ દરીથી થનાર નથી. જેઓ ખ્રીસ્તના શિષ્યો હતા તેઓ તેમની સાથે તેમજ ઇશ્વર અને તેના ભક્તોની સાથે અનંતજીવનમાં પરમ સુખ ભોગવે છે. પણ જેઓ પાપમાં પડી રહે છે તેઓ નરકના વાસી થાય છે, કારણ કે લખેલું છે કે જેઓ લુંડાં કામ કરે છે તેઓ નરકમાં પડશે. ત્યાં તેઓનાં દુઃખોનો પાર રહેશે નહિ. ત્યાંનો અગ્નિ કદી ઠોલવાનો નથી, ને ત્યાં કોઈ દિવસો દેનાર નથી, માટે જેઓ શરીરનો નાશ કરે છે પણ આત્માનો નાશ કરી શકતા નથી તેઓથી તમે બીડો મા. પણ જે આત્માનો નાશ કરી શકે છે તે ઇશ્વરથી બીડો, ને આ બીજી જગતના મરણથી બચી જાયો. પહેલું મરણ દૈનિક છે, અવધનું છે; બીજું મરણ આત્મિક છે, અનંતકાળનું છે.

પ્રભુ ઇસુ તે કોણ?

પ્રભુ ઇસુ આ જગતના ગુરૂ અને તારનાર છે. સર્વ પાપી માણસો તારણ પામે માટે તેમણે અવતાર ધારણ કર્યો. ને રાગજોના રાગ, ઋષિ, મહર્ષિ કરતાં જ્ઞાની, ને સંતમહંત કરતાં પવિત્ર છે. ટુંકમાં કહીએ તો તે સર્વોપરી ઇશ્વર છે.

કેટલાએક “ઇસુ” નામ સાંભળીને બહુટી જાય છે; કેટલાએક અતડા રહે છે; કેટલાએક તેમને ગોરાઓનો અને વિશ્વાસીઓનો ભગવાન કહી આજતા થાય છે, પણ એમાં તેઓની ભૂલ છે. એમ કરવાને કંઈ કારણ નથી. એમાં કેવળ મનની નયજાઈ અને અજ્ઞાનતા છે. તે કંઈ ગોરાઓના ગામમાં કે પશ્ચિમના પરગણામાં પ્રગટયા નથી. તે તો પૂર્વ તરફના દેશમાં પ્રગટયા; આપણા એશિયા ખંડના પાલેસ્તાઇન દેશમાં યહુદી માખાપને ઘેર અવતર્યા. હવે જુઓ, પશ્ચિમના લોકો પૂર્વમાં આવી આ પૂર્વ દેશમાં જન્મેલા પ્રભુને પ્રગટ કરે તો તે મૂળે આપણાજ હતા માટે ઉમળકાથી તેમનો સ્વીકાર નહિ કરવો એમ શું? એમને તો પોતાના કરી લીધેજ છુટકો.

તેમણે પોતાના જીવનમાં ગુરૂને લાયક ધણી ચમત્કાર ખતાવ્યા છે. તેઓમાંના બે ત્રણજ ઉપર ખતાવ્યા. તે જંગલને મંગળ ને સૂકા રાતને ખીલેલી વાડી બનાવી દે છે, એવા એ પરમાત્મા!

પણ જગતનાં પાપને માટે તે બલિદાન આપવા ઇચ્છતા હતા માટે આખરે તે વધસ્તંભે જડાયા. ત્યાંય જેઓ તેમને પોતાનો દુશ્મન ગણતા હતા તેઓના લાભમાં તેમણે હથ્થર પાસે વિનંતી કરી, કે “ઓ આપ, તેઓને માફ કર : કેમકે તેઓ જે કરે છે તે તેઓ જાણતા નથી.” જાણ્યો કોઈ આમના જોવો? જમાનાઓ જોતાં અને જતાંય આવો કોઈ નહિ જડે. છે કેવળ તેજ. ખચીત તેમણે આપણાં દરદ માથે લીધાં છે, ને આપણાં દુઃખો વેઠ્યાં છે. આપણા અપરાધોને લીધે તે વિધાયા, આપણાં પાપોને લીધે તે કચડાયા અને આપણને શાંતિ પ્રાપ્ત કરાવવાને તેમણે શિક્ષા ભોગવી, તેમના સોળથી આપણને સાગ્ગપણું મળ્યું છે. એજ માટે હથ્થરે સર્વનાં પાપોનો ભાર તેમના પર મૂક્યો છે. તેમણે પાપ જાણ્યું નહોતું, પણ હથ્થરે તેમને પાપરૂપ કર્યા; એ માટે કે આપણે હથ્થરના ન્યાયોપણરૂપ થઈએ. તેમનું પ્રાર્થાર્પણ આપણા પાપનિવારણને અર્થે છે. તેમના આસરા વિના કોઈ આપની પાસે જઈ શકતો નથી. તે રસ્તા, સત્ય તથા જીવન છે. હથ્થરે જગત પર એટલી બધી પ્રીતિ કરી, કે તેણે પોતાનો એકનોએક દીકરો આપ્યા, એ સાડ કે જે કોઈ તેના પર વિશ્વાસ કરે તેનો નાશ (આત્મિક મરણ) ન થાય, પણ તે અનંત-જીવન પામે.

તમે હથ્થરપુત્ર પર વિશ્વાસ કરો, અને તમને અનંતજીવન મળશે, કેમકે મરેલા દેહમાં કે મરેલા આત્મામાં જીવન લાવવાનું સામર્થ્ય પ્રભુ ઇસુમાં છે. વાઝ્મરસની દીકરી, નાઇન નગરની વિધવાનો દીકરો અને લાજરસ એમના સંગ્રહમાં ઉપર જે વાત આવી ગઈ છે તેથી એ વાત સિદ્ધ થાય છે. વાઝ્મરસની દીકરી હજી પથારી પર હતી, વિધવાનો દીકરો ઠાઠીમાં હતો, લાજરસ ચાર દહાડાથી કચરમાં હતો; સૌને પ્રભુ ઇસુએ જીવતાં કર્યાં. મરણ પામેલાની કોઈ પણ સ્થિતિ હોય, પણ પ્રભુ ઇસુ તેમને જીવતાં કરી શકે છે. પુરુષ હોય કે સ્ત્રી હોય, સૌને તે જીવતાં કરી શકે છે. નાની ઉંમરનાં હોય કે મોટી ઉંમરનાં, સૌને પ્રભુ ઇસુ જીવતાં કરી શકે છે.

આ બાળતનો વધુ બળવાન પુરાવો તો પ્રભુ ઇસુનું પોતાનું પુનરુત્થાન છે. કેમકે વધસ્તંભ ઉપર તેમનું મરણ થયું ત્યારે દુશ્મનો સમજ્યા કે હવે ખલાસ—તેનો બાંધ ને તેનાં કામો એ બધું અમે નષ્ટ કર્યું છે. પણ

“હું પાછો ઉડીશ” એમ પ્રભુ ઇસુએ કહેલું તે તેમને યાદ હતું. માટે તેમની કબરના પથ્થર ઉપર તે વખતના મહારાજની મુદ્રા કરી, ને મુએલા ઇસુની કબર ઉપર ચોટી રાખવા સિપાઇઓ ગોઠવ્યા. તે છતાં ત્રીજે દિવસે પ્રભુ ઇસુ ઉઠ્યા. જગિક પહેરેગીરો અને મુદ્રાને લીધે પ્રભુ ઇસુ મરણને બંધાઈ રહ્યા નહિ. તે ઉઠ્યા, ને અનેક વાર શિષ્યોને દર્શન દેખને પોતાના ઉત્થાન વિષે ખાતરી કરી આપી. પછી ને આકાશમાં ચઢી ગયા, ને જગતને અંતે જીવતાંઓનો તથા મુએલાંઓનો ન્યાય કરવા આવશે.

તમારું અંતઃકરણ તેમની ગમ વાળો. તેમને નામે ઇશ્વર આગળ વિનંતી કરો, કે “હે મારા દેવ, મારા પર દયા કર, અને તારો બહાસો પુત્ર પ્રભુ ઇસુ ખ્રિસ્ત જે મારે માટે આકાશમાંથી આવીને મરણ પામ્યા તથા જે પાપ તથા મરણ પર જય પામીને સદા જીવતા છે, તેમને નામે મારાં પાપ માફ કર.” આવી રીતે પ્રાર્થના કરો, ફરી ફરી પ્રાર્થના કરો. તમે પાપની માફી તથા અનંતજીવન પામવા ચાહો છો, એવી ખાતરી ઇશ્વરને આપો. ઇશ્વર જરૂર તમારી વિનંતી સાંભળશે અને તમારા પર દયા કરશે. તમને શાંતિ તથા આનંદ આપશે.

તમે એક પવિત્ર શાસ્ત્ર વેચાતું હો. તેને રોજ રોજ વાંચો, તેમાંથી તમને પ્રભુ ઇસુ ખ્રિસ્ત વિષે ઘણું જ્ઞાન મળશે. પછી એ વાત તમે તમારાં સગાં-વહાલાંને, મિત્રોને, તથા પડોશીઓને જણાવજો કે તેઓને પણ લાભ થાય.

અરે મરણ, તારો જય ક્યાં? અરે મરણ, તારો ડાંખ ક્યાં? મરણનો ડાંખ તો પાપ છે, પણ ઇશ્વર આપણા પ્રભુ ઇસુ ખ્રિસ્તદ્વારા આપણને પાપ ઉપર જય આપે છે, તેને ધન્યવાદ દો. તથાસ્તુ.

V. V. SOLANKI.

